

Mirzə Ələkbər Sabir. Hophopnamə
Bakı, Yazıçı 1992

Bizə Nə?!

Gər bu il xəlqi təbah etdi giranlıq, bizə nə?!
Tapmayır ac-yalavaclar güzəranlıq, bizə nə?!

Biz mægər aclara vəqf eyləmişik malımızı?
Ta ki, hər müstəhəqə bəzl edək əmvalımızı?
Biz müraat edərik ancaq öz əhvalımızı,
Daima bəsləyərik naz il ətfalımızı;
Atasız tiflləri basdı poranlıq, bizə nə?!
Tapmayır ac-yalvaclar güzəranlıq, bizə nə?!

Bu da sözdürmə, qazandıqladığımız parələri
Hey verək boğmalasın Zəngəzur avarələri?
Bizlərə dəxli nədir, — yoxdur əgər çarələri
Qoy ağarsın füqərə gözlərinin qarələri!
Çəksin onlar gecə-gündüz nigəranlıq, bizə nə?!
Tapmayır ac-yalavaclar güzəranlıq, bizə nə?!

Boşla, ay Molla dayı, sən də bizi çəkmə zora!
Biz sənin hiylən ilə düşmərik əsla bu tora!
Baxmarıq guşeyi-çəşm ilə daha Zəngəzura!
Qarlı dağlarda soyuqdan ölənün canı gora!
Olmadı qismət o bədbəxtə aranlıq, bizə nə?!
Tapmayır ac-yalavaclar güzəranlıq, bizə nə?!

Bizə göstərmə, əzizim, o qəm oynaqlarını,
Yazda çox gəzmişik al güllər açan dağlarını,
Yığmışıq, dəhyekini, boşlamışdıq bağlarını,
Qış üçün xoşlamışdıq Tiflis oyuncaqlarını;
Çulğayıb Zəngəzuru indi boranlıq, bizə nə?!
Tapmayır ac-yalavaclar güzəranlıq, bizə nə?!

Hələlik tullamışdıq xaneyi-viranələri,
Dolanıb kişvəri-Tiflisdə kaşanələri,
Tapdıq axır Lizalartək neçə cananələri,
Çilçiraqlarla işıqlandırırıq xanələri
Zalxalar daxmasına çökdü qaranlıq, bizə nə?!

Tapmayı ac-yalavaclar güzəranlıq, bizə nə?!

Veb direktor: Betti Bleyer

Yıgdi: Nərgiz Abadi

Yoxladı və veb üçün hazırladı: Aydan Nəcəfova

AZERİ.org-a qoyuldu: Fevral 2005